



वर्धापन दिन

## दिल्लीच्या मालवीय नगरमधील रेस्टॉरंटमध्ये भीषण आग, 21 जणांचा मृत्यू

अनेक परदेशी नागरिक; ३७ जणांची सुटका, बचावकार्य सुरू

वृत्तसंस्था ३ जून

नवी दिल्ली बुधवारी सकाळी दिल्लीतील मालवीय नगर येथील लेमन ग्रीन रेस्टॉरंटमध्ये लागलेल्या आगीत २१ जणांचा मृत्यू झाला. ज्या इमारतीला आग लागली ती सहा मजली इमारत असून, पूर्वी त्यात फ्लोरिस स्टे हॉटेल होते. दिल्ली अग्निशमन सेवेनुसार, सकाळी ९:४५ वाजता आगीची माहिती मिळाली. तळघरातून तिघांना वाचवण्यात आले. आतापर्यंत इमारतीमधून सुमारे ३७ जणांना सुखरूप बाहेर काढण्यात आले आहे. अनेकांची प्रकृती गंभीर असून, मृतांचा आकडा वाढण्याची शक्यता आहे. अग्निशमन दलाच्या दहा वाहनांनी आग विझवली. बचावकार्य सुरू आहे.



आगीच्या ज्वाला तळघरात दुपारी १ वाजेपर्यंत, २१ जणांचा मृत्यू पसरल्या. रेस्टॉरंटच्या तळघरातून बचावलेल्या लोकांना रुग्णालयात दाखल करण्यात आले. मृतांमध्ये मध्य आशिया आणि आफ्रिकेतील परदेशी नागरिकांचा समावेश आहे. दिल्ली अग्निशमन सेवेच्या जनसंपर्क अधिकाऱ्याने सांगितले की, ३७ जणांना सुखरूप बाहेर काढण्यात आले. मालवीय नगर येथील आगीच्या घटनेवर भाष्य करताना, दिल्ली अग्निशमन सेवेचे जनसंपर्क अधिकारी (पीआरओ) ए. के. मलिक म्हणाले, 'आम्हाला सकाळी ८:५० वाजता आगीबद्दलचा कॉल आला. सकाळी ८:५१ वाजेपर्यंत अग्निशमन दलाच्या गाड्या रवाना करण्यात आल्या. सुरुवातीला आम्ही सात वाहने पाठवली होती, परंतु कॉलची संख्या वाढल्यामुळे आम्ही त्यानुसार वाहने आणि कर्मचाऱ्यांची संख्या वाढवली. आमचे पहिले पथक घटनास्थळी पोहोचले आणि त्यांनी तात्काळ आग विझवण्याचे आणि बचावकार्य सुरू केले. आम्ही सुरुवातीला तळघरातून सहा लोकांना बाहेर काढले. आग विझवण्याचे काम सुरू असताना, आम्ही बर्याच मजल्यांवर गेले आणि तेथूनही मोठ्या संख्येने लोकांना सुरक्षितपणे बाहेर काढले.

## शिवणी विमानतळाच्या जमिनीसाठी 190 कोटींची मंजूरी



४७३ भूधारक होणार मालामाल, थेट खरेदी नाही भूसंपादन होणार

प्रतिनिधी ३ जून

अकोला: अकोला विमानतळाच्या धावपट्टीचा विस्तार १४०० मीटरवरून १८०० मीटर करण्यासाठी अखेर प्रशासकीय आणि वित्तीय मंजूरी मिळाली आहे. मौजे शिवार येथील २२.२४ हेक्टर आर जमीन संपादित करण्यासाठी १९० कोटींच्या खर्चास मान्यता देण्यात आली आहे. या ठिकाणी सरकारने काढलेल्या रेट नुसार प्रति चौरस फुटाला ३,४२५ रुपये मिळेल किंवा त्या पेक्षा जास्त भाव मिळेल, असा अंदाज वर्तविला जात आहे. ज्यांचे घर, बांधकाम असेल त्यांना स्वतंत्र पैसे मिळतील. तशी तरतुद करण्यात आली आहे. राज्य शासनाने शिवणी विमानतळ विस्तारिकाणासाठी थेट खरेदीचा निर्णय रद्द केला आहे. संयुक्त मोजणी अहवालानुसार या क्षेत्रात एकूण ४८६ भूधारक असून, त्यापैकी सुमारे ४७२ भूधारक हे अकृषक प्लॉट धारक आहेत. हे सर्व क्षेत्र सध्या अकोला महानगरपालिकेच्या हद्दीत येते. अनेक प्लॉट धारक स्थानिक रहिवासी नसल्याने त्यांच्याशी संपर्क साधणे क्लिष्ट होते. एकानेही नकार दिला तरी संपूर्ण प्रक्रिया रखडण्याची भीती होती. या वेळखाऊ आणि क्लिष्ट प्रक्रियेमुळे विहित मुदतीत काम पूर्ण होणे शक्य नसल्याने, महाराष्ट्र विमानतळ विकास कंपनीने थेट खरेदीचा प्रस्ताव रद्द करून 'भूसंपादन कायदा, २०१३' नुसार जमीन संपादित करण्याचा प्रस्ताव सादर केला होता. त्यास मान्यता दिली. या निर्णयामुळे गेल्या अनेक दिवसांपासून प्रलंबित असलेल्या अकोला विमानतळ विस्तारिकाणाच्या कामाला आता प्रत्यक्ष गती मिळणार आहे.

## नगरसेवकांनी हातात घेतला झाडू

प्रतिनिधी ३ जून

यवतमाळ : नगर परिषदेतील प्रशासकीय कारभाराची घडी पूर्णतः विस्कटली आहे. येथे सफाईचा गंभीर प्रश्न निर्माण झाला आहे. शहरातील स्वच्छता सोडा, नगरसेवकांसाठी असलेला कक्षाही नियमित साफ केला जात नाही. मंगळवारी दुपारी पालिका प्रशासनाच्या कारभाराला कंटाळून थेट नगरसेवकांनीच हातात झाडू घेऊन स्वतःच्या कक्षाची सफाई केली. नगर परिषदेची प्रशासकीय

कक्षाची केली सफाई

इमारतही घाणीने माखलेली आहे. याविषयीही या नगरसेवकांनी संताप व्यक्त केला. भाजपसोबत सत्तेत सहभागी असलेले नगरसेवक विपिन चौधरी व बंचित बहुजन आघाडीचे गटनेते नगरसेवक नीरज वाघमारे हे दोघे कामानिमित्त पालिका कार्यालयात आले होते. दुपारची वेळ असल्याने दोघेही प्रतीक्षा कक्षात पोहोचले. तेथील घाण पाहून त्यांचा संताप अनावर झाला. दोन्ही सत्ताध्याऱ्यांचा

## खान सरांच्या कोचिंग क्लासवर गोळीबार

पटना

बिहारची राजधानी पटना येथील मुसल्लहूर हाट परिसरात प्रसिद्ध शिक्षक आणि युट्यूबर खान सर यांच्या कोचिंग संस्थेबाहेर मंगळवारी रात्री गोळीबाराची घटना घडली. या घटनेत एका सुरक्षा रक्षकाला दुखापत झाली असून त्याच्यावर रुग्णालयात उपचार सुरू आहेत. घटनेनंतर परिसरात तणावाचे वातावरण निर्माण झाले असून पोलिसांनी तातडीने घटनास्थळी धाव घेत तपास सुरू केला आहे.

## एकनाथ शिंदे आणि उद्धव ठाकरेंनी चर्चा करावी

प्रतिनिधी ३ जून

ठाणे : ठाण्यात उपमुख्यमंत्री एकनाथ शिंदे आणि छत्रपती संभाजीनगरमधील आमदारांची बैठक पार पडली. या बैठकीत जिल्हा मध्यवर्ती बँकेच्या निवडणुकीसंदर्भात चर्चा झाल्याची माहिती एकनाथ शिंदेंनी दिली. तसंच शिवसेना आमदार अब्दुल सत्तार यांना महायुतीचे नियम पाळण्याच्या सूचना दिल्याचं एकनाथ शिंदेंनी

सांगितलं. सत्तारांच्या नाराजीबद्दल मुख्यमंत्री देवेंद्र फडणवीस यांच्यासोबत बैठक होणार असल्याचंही शिंदे म्हणाले. तर एकनाथ शिंदे जे बोलतील तो अंतिम शब्द असल्याचं अब्दुल सत्तार म्हणाले. मोठ्या भावाकडून आमचा पक्ष संपवू पाहत आहे. जिल्ह्यात आमच्याबाबत अनेक घडामोडी घडत आहेत, निधी मिळत नाही आहे. येणाऱ्या निवडणुकांमध्ये आमचं काय होईल हाही प्रश्न आहे.

अब्दुल सत्तारांची व्यथा खरी महाराष्ट्रात होऊ घातलेल्या स्थानिक स्वराज्य संस्थांच्या विधानपरिषदेच्या निवडणुकीत अनेक ठिकाणी बंडखोरी पाहायला मिळाली आहे. महायुतीमधील घटक पक्ष असलेल्या शिवसेना आणि भाजपमधील अंतर्गत वाद पुन्हा एकदा या निमित्ताने चव्हाट्यावर आले आहेत. छत्रपती संभाजीनगर-जालना विधानपरिषदेची जागा ही भाजपला सुटल्याने शिवसेना शिंदे गटातून नाराजी व्यक्त करण्यात आली. तसेच आमदार अब्दुल सत्तार यांनी त्यांच्या मुलाचा म्हणजे समीर सत्तारचा उमेदवारीचा अर्ज बंडखोरी करत दाखल केला आहे. इतकेच नव्हे तर सत्तार यांनी भाजप शिवसेनेला संपवत असल्याचा आरोपही केला होता. अब्दुल सत्तार यांच्या या भूमिकेनंतर शिवसेना शिंदे गटाचे प्रमुख नेते व राज्याचे उपमुख्यमंत्री एकनाथ शिंदे यांनी त्यांच्यासोबत बैठक आयोजित केली होती.

## शेतकऱ्यांच्या नावावर उचललेला गाळ जातो वीटभट्टीवर

प्रतिनिधी ३ जून

नेर : शेतकऱ्यांच्या नावावर उचलण्यात आलेला तलावातील गाळ थेट वीटभट्ट्यांवर पोहोचत आहे. या प्रकाराने महसूल विभागाच्या भूमिकेवर प्रश्नचिन्ह लागले आहे. दुसरीकडे, शासनाच्या मूळ उद्देशाला तडे जात आहेत. यावर नियंत्रण आणण्याची आवश्यकता आहे. तलावातील गाळ काढून शेतकऱ्यांच्या शेतात टाकण्याची योजना शासनाकडून राबविली जात आहे. या योजनेचा मुख्य उद्देश जमिनीची सुपीकता वाढवून शेती

उत्पादनात वाढ करणे हा आहे. त्यासाठी संबंधित शेतकऱ्यांच्या नावावर अधिकृत परवानगी दिली जाते. मात्र, पाश्चिमात्य गाळ शेतात न जाता थेट वीटभट्ट्यांवर पोहोचत असल्याचे चित्र आहे. अवैधरित्या गाळ व मातीचा उपसा करणारे ट्रॅक्टर खनिकर्म विभागाच्या पथकांनी पकडले होते दिवसाबद्दलच्या ट्रॅक्टरद्वारे तलावातील गाळाची आणि लगतच्या परिसरातून खोदलेल्या मातीची वाहतूक केली जात आहे. रात्रीच्या वेळीही जेसीबीद्वारे उखलून आणि ट्रॅक्टरद्वारे मातीची वाहतूक केली जात असल्याचे सांगण्यात येते.

## व्यवहारातील फसवणूक टळणार, हे 'कार्ड' तुम्हाला सुरक्षित ठेवणार

प्रतिनिधी ३ जून

यवतमाळ : नगर परिषद हद्दवाढीमुळे नवीन गावांचा समावेश झालेल्या भागातील जमिनीचे सातबारा उतारे आता बंद करण्यात येणार आहेत. या बाबीव क्षेत्रातील रहिवाशांना जमिनीचे प्रॉपर्टी कार्ड (मालमत्ता पत्रक) मिळणार आहे. मालमतेचे अचूक तपशील ऑनलाइन उपलब्ध होणार असून, जमिनीचे बेकायदेशीर अतिक्रमण, खोटे दस्तऐवज आणि फसवणुकीचे व्यवहार टाळता येणार आहे. भूमाफिया वेगवेगळ्या क्लृप्त्या वापरून ग्राहकांची फसवणूक करतात. मालमतेच्या मालकी हक्काची सरकारी नोंद नसल्यास, फसवणूक करणारी व्यक्ती एकाच

जमिनीचे बनावट कागदपत्र तयार करते. ती व्यक्ती एकाच वेळी किंवा काही दिवसांच्या अंतराने तीच जमीन वेगवेगळ्या ग्राहकांना विकून कोट्यवधी रुपये उकळते, असे प्रकार जिल्ह्यात घडले आहे.

## सिटी न्यूज सुपरफास्टच्या दणक्यानंतर प्रशासन हलले !

महसूल मंत्र्यांच्याच जिल्ह्यात रेती माफियांचा उच्छाद ! पूर्णा नदीतून हजारो ब्रास वाळूची अहोरात्र चोरी

प्रतिनिधी ३ जून

अकोला / अमरावती : महसूल मंत्र्यांचे पालकत्व असलेल्या जिल्ह्यात रेती माफियांनी कायद्याची लंकरा वेशीवर टांगली आहेत ! पूर्णा नदीच्या पात्रातून हजारो ब्रास वाळूचे दिवसाबद्दलच्या दररोडे घातले जात असून, नदीचे अस्तित्वच धोक्यात आले आहे. पण आता या गुंडगिरीला चाप लागणार आहे. 'सिटी न्यूज सुपरफास्ट'ने या महाघोट्याच्या पर्दाफाश करताना, कुंभकर्णी शोपेतून जागे झालेल्या खनिकर्म विभागाने अखेर चौकशी आणि थेट जपतीचे आदेश काढल्याची माहिती आहे. अमरावती जिल्हा महसूल मंत्र्यांचा आहे. तर मग वाळूचे दररोडे घालण्याचे

धाडस कोणाचे या रिकेटच्या मागे नेमके कोणते बडे मासे आहेत 'सिटी न्यूज सुपरफास्ट'च्या बातमीमुळे प्रशासनाला जाग तर आली आहे. पण आता केवळ नोटीसबाजी करून चालणार नाही. या रेती चोरांवर आणि त्यांना पाठीशी घालणाऱ्या अधिकाऱ्यांवर मोक्काअंतर्गत कडक कारवाई झालीच पाहिजे. हीच जनतेची मागणी आहे. दर्यापूर उपविभागीय अधिकारी राजेश्वर हांडे यावर कायटोस कारवाई करतात. याकडे आता संपूर्ण जिल्ह्याचे लक्ष लागले आहे.



जेसीबी, पोकलॅंड आणि डोंगे होणार जप्त; माफियांचे धाबे दणाणले ! पूर्णा नदीचे काळीज पोखरण्या या माफियांविरोधात आता थेट कारवाईचे हत्यार उपसले गेले आहे. अवैध उखलनासाठी वापरले जाणारे डोंगे (बोटी), जेसीबी, पोकलॅंड आणि हायवा टिप्पर लवकरच जप्त केले जाणार आहेत. अमरावती जिल्हा खनिकर्म अधिकारी प्रणिता चापले यांनी या संपूर्ण प्रकरणाची गंभीर दखल घेत, दर्यापूरचे उपविभागीय अधिकारी राजेश्वर हांडे यांना तातडीने चौकशीचे आदेश दिले आहेत.

अकोला-अमरावती प्रशासनाची 'संयुक्त मोहीम' पूर्णा नदी ही अकोला आणि अमरावती जिल्ह्यांच्या सीमेवरून वाहते. याच भौगोलिक परिस्थितीचा फायदा घेत रेती माफियांनी धुमाकूळ घातला आहे. करतखेड, म्हैसांग आणि लोटखेड या गावांनजीकच्या नदीपात्रातून अहोरात्र बेकायदेशीर उपसा सुरू आहे. खनिकर्म अधिकाऱ्यांनी स्पष्ट केले आहे की, केवळ कागदी घोडे न नाचवता अकोला आणि अमरावती दोन्ही जिल्ह्यांच्या महसूल अधिकाऱ्यांनी संयुक्तपणे घटनास्थळाची पाहणी करावी, असे ही स्पष्ट केले आहे. आता ही संयुक्त पाहणी केव्हा होणार हे मात्र कोडेच आहे. या बेसुमार उपशामुळे नदीचे पर्यावरण कितपत उद्ध्वस्त झाले आहे, याचा सविस्तर अहवाल सादर करण्याचे आदेश देण्यात आले आहेत.

# जय मार्कचे पेरणी यंत्र

महाराष्ट्र शासनाच्या अनुदानावर उपलब्ध

Exchange Offer!

जय कंपनीचे जुने पेरणी यंत्र घेवून या व जय मार्क पेरणीयंत्रावर

**₹12,500/-** रुपयांची सुट मिळवा

**वैशिष्टे**

- उच्च प्रतीचे लोखंड
- एकाच वेळेस वेगवेगळे धान्य पेरण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरण्या जाते

भारत सरकारच्या मशिनरी ट्रेनिंग व डेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

उत्पादक- जाधव अॅग्रो इंडस्ट्रीज प्रा.लि.

शेड नं.ए-३८, एम.आय.डी.सी. एरिया, अमरावती ४४४६०५

मो. 9422916992, 9423787532, 9422016217

**अकोला :** सिटी कोतवाली पोलिस स्टेशन अंतर्गत येणाऱ्या वर्षा मेडिकल फुतेह चौकाजवळ एक अज्ञात इसम बेशुद्धावस्थेत असल्याची माहिती डायल ११२ वर मिळाली. त्यानुसार घटनास्थळी जाऊन पाहणी केली असता एक ६५ वर्षीय इसम मरणासन्न अवस्थेत दिसून आला.

त्याला सर्वोपचार रुग्णालयात उपचारार्थ दाखल केले असता येथील डॉक्टरांनी त्यास मृत घोषित केले. याप्रकरणी पोर्का विशाल सोनवणे यांनी फिर्याद दाखल केली आहे. त्यानुसार सदर इसमाचे बर्णन रंग सावळा, बांधा मजबूत, उंची ४ फूट ९ इंच, चेहरा इसम मरणासन्न अवस्थेत दिसून आला.

त्याचे, अंगात मळकट पाड्या रंगाचा कुर्ता-पायजामा असून, वय अंदाजे ६५ वर्षे असावे. ह्या इसमाची ओळख पटल्यास संबंधितांनी पोलिस स्टेशन सिटी कोतवालीशी संपर्क साधावा, असे आवाहन पोलिस उपनिरीक्षक संजय जाधव यांनी केले आहे.

# पिंप्री जैनपूर, बेलुरात चक्रीवादळाने केळी उद्ध्वस्त !



प्रतिनिधी ३ जून

**अकोट :** तालुक्यामधील पिंप्री जैनपूर, बेलुरा, उमरा, मखरमपूर, लाळेगाव, बोर्डी आकोलखेड अशा अनेक बागाईतदार परिसरात केळीचे परिपक्व झालेले कापणीला आलेले पीक सोमवार १ जून सायंकाळी अंदाजे ७ दरम्यान मोठ्या प्रमाणात सोसाट्याचा वारा चक्रीवादळ व अवकाळी

## शेतकऱ्यांच्या डोळ्यात पाणी, अकोट तहसीलदारांना निवेदन

पावसाने उद्ध्वस्त झाले. शेतकऱ्यांच्या हातात तोंडाशी आलेला घास मातीमोल झाल्याने लाखोचे नुकसान झाले. २० ते ४० किलोपर्यंत परिपक्व झालेले केळीच्या घड सोसाट्याच्या वाऱ्याने झाडे संपूर्ण केळीचे बन हे जमीनदस्त झाले. शेती पेरणीच्या ऐन तोंडावर शेतकऱ्यांचा निसर्गाने घाला केला आहे. यावेळी अंदाजे २०० ते ३०० एकर बागायतदार केळीचे नुकसान झाले आहे. या सर्व नुकसानाचे तात्काळ सरसकट पंचनामे करून नुकसान भरपाई देण्याची मागणी शेतकरी वर्गाकडून जोर धरत आहे. तसेच शेतकऱ्यांनी याबाबत अकोट तहसीलदारांना निवेदन देत नुकसान भरपाईची मागणी केली आहे.



बेलुरा येथील शंकर काळे, हर्षल मंगळे, मंगळे, अर्जुन ढोले, सोपान ढोले, नंदकिशोर नंदकिशोर ढोले, गजानन लोखंडे, विठ्ठल मंगळे, लक्ष्मण सोळंके, गोपाल मंगळे,

गजानन कोकाटे, सिंधुबाई पखाण, श्रीकृष्ण पखाण, साहेबराव भगत, गणेश बोचे, आत्माराम जवंजाळ, अनिल रावणकर, नरेश पखाण, ज्ञानेश्वर ढोले, बजरंग भगत, भास्कर सोळंके, सुशील खवले, राजेश गोळे, भास्कर वसु, श्रीकांत फुलारी, सोपान पखाण, बोर्डीचे अक्षय आतकड, मनोज सोळंके, ऋषी लोणकर सह प्रमोद दांडगे पटवारी व अक्षय पाचकोर कृषी सहाय्यक शेतकरी बांधावर पोचले शेतकऱ्यांनी अकोट तहसीलदार येथे तक्रार निवेदन सादर केले आहे, शेतकऱ्यांचे मोठ्या प्रमाणात नुकसान झाले आहे तरी सर्व शेतकऱ्यांचे नुकसान भरपाई देण्यात यावी, अशी शेतकरी वर्गातून मागणी होत आहे.

माझ्या शेतातील साडेतीन हजार केळीचे खोळ कापणीला आले होते पैकी एक जूनला अवकाळी पाऊस चक्रीवादळाने पूर्ण शेत जमीनदोष झाले अंदाजे ७ लाख रुपयाचे नुकसान झाले नुकसानाची सरसगड मला भरपूर देण्यात यावी,

ज्ञानेश्वर ढोले  
बेलुरा शेतकरी.

१ जून अवकाळी पाऊस चक्रीवादळाने गावातील १७० एकर केळीची कापणीला आलेली शेती पूर्णतः जमीन दोस्त झाली मुख्यमंत्री कृषी विभाग प्रशासनाने नुकसान भरपाई घावी.

साहेबराव भगत  
पिंप्री जैनपूर, शेतकरी

## पावसाळा पाहता शहरात तात्काळ 'आपत्तीकक्ष' सुरू करा माजी नगरसेवक गिरीश जोशी यांची मनपा प्रशासनाकडे मागणी

प्रतिनिधी ३ जून

**अकोला :** पावसाळा तोंडावर आला असताना शहरात संभाव्य दुर्घटना आणि अपघातांची संख्या वाढण्याची भीती लक्षात घेता, शहरातील नागरिकांच्या सोयीसाठी महानगरपालिकेने तात्काळ 'आपत्तीकक्ष' स्थापन करावा, अशी मागणी माजी नगरसेवक गिरीश जोशी यांनी मनपा प्रशासनाकडे केली आहे.



पावसाळ्याच्या दिवसांत विविध कारणांमुळे अपघात घडण्याची शक्यता असते. अशा बिकट परिस्थितीत

नागरिकांना प्रशासनाकडून त्वरित आणि वेळेत मदत मिळणे अपेक्षित असते. लोकांच्या जीवाला सर्वोच्च महत्त्व देणे ही

प्रशासनाची प्राथमिकता असायला हवी, असे जोशी यांनी आपल्या मागणीत म्हटले आहे.

पावसाळ्यात झाडे पडणे, जलमय स्थिती निर्माण होणे किंवा रस्ते अपघात यांसारख्या घटना घडतात. अशा वेळी मदतीसाठी एक खंबीर यंत्रणा तैनात असणे आवश्यक आहे. नागरिकांच्या सुरक्षेसाठी मनपा प्रशासनाने स्वतःहून पुढे येऊन चोवीस तास कार्यरत असणारा नियंत्रण कक्ष सुरू करावा. शिकस्त इमारतीची शहरातील संख्या पाहता त्यातील रहिवाशांना खाली करण्याची गरज आहे.

अन्यथा मोठा अपघात होण्याची भीती व्यक्त केली गेली आहे. माजी नगरसेवक गिरीश जोशी यांच्या या मागणीनंतर आता महापालिका प्रशासन पावसाळ्यापूर्वी शहरात आपत्ती व्यवस्थापनासाठी काय पावले उचलते, याकडे अकोलेकरांचे लक्ष लागले आहे. पावसाळ्यात नेहमीच शहरवासीयांचे तारांबळ उडत असते, शहरातील बहुतांश रस्त्यांवर मोठ्या प्रमाणात पाणी साचत असल्याने शहरवासीयांना या पाण्यातूनच मार्ग काढावा लागतो.

## वायर चोरी प्रकरणातील आरोपीस अटक

प्रतिनिधी ३ जून

**अकोला :** शहरातील काँग्रेस नगर घोडदौड रोड अकोला येथील बांधकामावरील वायरिंग कट करून चोरून नेली. अशी तक्रार आकाश अरुण दामोदर (सुपरवायझर) यांनी १ जून रोजी दिली होती. या प्रकरणी आरोपीस अटक करण्यात आली असून त्याच्याकडून १ लाख ५ हजारचा मुद्देमाल जप्त करण्यात आला आहे.

फिर्यादी आकाश दामोदर यांनी दिलेल्या खदान पोलिसांना दिलेल्या तक्रारीनुसार, ११ मे रोजी एस.एस.डेव्हलोर काँग्रेस नगर घोड दौड रोड अकोला बांधकाम साईटवरील फ्लॅट मधील वायरिंग कट करून चोरी करून नेले आहे. यामध्ये अंदाजे २० हजार रूपये किमतीची वायर चोरी करून नेले आहे. या तक्रारी वरून पोस्टे खदान ११०५/२०२६ कलम ३३१ (४), ३०५ भा. न्या.स.स. प्रमाणे गुन्हा दाखल करून तपासात घेतला आहे.

सदर गुन्ह्याचे तपासात आरोपी व मोपेड वाहणाचा शोध

## आरोपीकडून १ लाखाचा मुद्देमाल जप्त



घेणे कामी तपास पथक रवाना करून पोस्टे खदान परिसरातील सीसीटीव्ही फुटेज ची पाहणी करून अज्ञात आरोपीचा शोध घेवून सदर वाहन चोरी मधील आरोपी विक्रम अजय राजगुरू, वय १९ वर्षे, रा. वेदंनदीनी कान्हेरी सरप, अकोला ओम सावन तायडे वय १९ वर्षे, रा. ऑबेडकर नगर नवीन बस स्टँड मागे अकोला, प्रज्वल कैलास तायडे वय १९ वर्षे रा. धनेगाव बाळापुर ह.मु. यशवंत नगर वाशीम बायपास अकोला, आदील्य राजु डोमाळे वय १९ वर्षे रा. नायगाव मिलन नगर अकोला यांनी चोरी केल्याचे निष्पन्न झाले. सदर आरोपींना तपास कामी ताब्यात घेऊन

चौकशी केली असता सदर आरोपी याने पोस्टे खदान हद्दीतील वायर चोरी केल्याची कबुली दिली. आरोपी याचे ताब्यातून गुन्हात वापरलेली बिना नंबर प्लेट असलेली बजाज कॅ. पलसर मोटार सायकल कि. अं ९० हजार रूपये, नगदी २५ हजार असा एकुण १ लाख ५ हजार रूपयांचा मुद्देमाल जप्त करून गुन्हा उघड करण्यात आला आहे. ही कारवाई मनोज केदार, पोलीस निरीक्षक पोस्टे खदान, पोहेकां निलेश खंडारे, पोहेकां अमित दुबे, पोहेकां भुषण मोरे, पोहेकां अभिमन्यु सदाशिव, पोकां वैभव कस्तुरे पोलीस स्टेशन खदान अकोला यांनी केली.

## गांधीग्राम येथे पूर्णा घाटाची जिल्हाधिकाऱ्यांकडून पाहणी

### ऑगस्ट महिन्यात साजऱ्या होणाऱ्या कावड उत्सवाची तयारी



प्रतिनिधी २ जून

**अकोला :** अकोला तालुक्यातील गांधीग्राम येथील पूर्णा नदीवरील घाटाची आवश्यक दुरुस्ती, तसेच स्वच्छताकामे करण्याचे निर्देश जिल्हाधिकारी वर्षा मीना यांनी आज दिले. आज जिल्हाधिकारी यांनी गांधीग्राम येथे पूर्णा घाटाची पाहणी केली.

ऑगस्ट महिन्यामध्ये साजरा होणाऱ्या कावड उत्सवाच्या निमित्ताने जिल्हाधिकारी श्रीमती मीना यांनी गांधीग्राम येथील कावड घाट परिसराची पाहणी केली. या वेळी पोलीस अधिक्षक अर्चित चांडक, महापालिका आयुक्त सुनील लहाने, उपविभागीय अधिकारी डॉ. शरद जावळे,

सार्वजनिक बांधकाम विभागाचे कार्यकारी अभियंता प्रसाद पाटील, राजेश भारती, अॅड पप्पू मोरवाल आदी उपस्थित होते. जिल्हाधिकारी वर्षा मीना म्हणाल्या की, कावड उत्सवानिमित्त गांधीग्राम येथील पूर्णा नदीच्या घाटावर पुरेशी वीज व्यवस्था, स्वच्छता करावी. घाटावरील तुटलेले हौद त्वरित दुरुस्त करावे. भाविकांना पूर्णपणे पाणी कावडीत सुरक्षितपणे घेण्यासाठी पुरेशा खोलीपर्यंत पायऱ्या असाव्यात. आवश्यक त्या ठिकाणी रॅम्प व्यवस्था करावी. ही कार्यवाही एका महिन्यात पूर्ण करण्याचे निर्देश जिल्हाधिकारी वर्षा मीना यांनी दिले. घाट परिसरात वाहनतळ व आवश्यक सुविधा उभारण्याचे निर्देशही त्यांनी दिले.

## शासकीय आयटीआय अकोला येथे प्रवेश प्रक्रिया सुरू; तरुणांचा उत्स्फूर्त प्रतिसाद

अधिकधिक संख्येने मुला-मुलींनी प्रवेश अर्ज दाखल करावे - प्राचार्य संतोष साळुंके

**अकोला :** स्थानिक रतनलाल प्लॉट स्थित सम्राट चंद्रगुप्त मौर्य शासकीय औद्योगिक प्रशिक्षण संस्था (आयटीआय) येथे प्रवेश प्रक्रियेला प्रारंभ झाला झाला आहे.

अतिशय कमी खर्चात अनेक दशकांपासून कौशल्य प्रदान करून रोजगार आणि स्वयंरोजगार अत्यंत यशस्वी अशी शासकीय योजना असलेल्या आयटीआयच्या प्रवेश प्रक्रियेला प्रारंभ झाला असून प्रवेश अर्ज दाखल करणे आणि व्यवसाय निवड याबाबतची प्रक्रिया प्रारंभ झाली आहे. स्थानिक रतनलाल प्लॉट स्थित सम्राट चंद्रगुप्त मौर्य शासकीय औद्योगिक प्रशिक्षण संस्था आयटीआय येथे अभियांत्रिकी तथा बिगर अभियांत्रिकी व्यवसायांना बहुसंख्य मुला-मुलींनी नाना विविध व्यवसायांना प्रवेश घेऊन आपले भविष्य उज्वल करावे असे आवाहन जिल्हा व्यवसाय



शिक्षण व प्रशिक्षण अधिकारी तथा प्राचार्य आयटीआय अकोला संतोष साळुंके यांनी केले आहे. संस्थेचे प्रसिद्धी प्रमुख अरविंद पोहरकर यांनी दिलेल्या माहितीनुसार या वर्षी प्रवेश उत्सुक उमेदवार याला आधार कार्ड वरील नोंदी नुसार admission.dvet.gov.in या संकेत स्थळावर जाऊन ऑनलाईन अर्ज भरून तो आयटीआय येथे आवश्यक ती कागदपत्रे दाखवून अर्ज निश्चित करावा.

संस्थेचे प्रवेश प्रमुख विनोद पायधन यांनी या वर्षी संस्थेत अल्पसंख्यांक प्रवर्गातील उमेदवारांकरिता खास राखीव असलेल्या ६ व्यवसायांना तसेच इतर २२ सार्वत्रिक अभियांत्रिकी तसेच बिगर अभियांत्रिकी व्यवसायांच्या एकूण ८८८ या

वर्षी प्रवेश दिल्या जाणार आहेत. विविध कौशल्य देणाऱ्या व्यवसाया बाबत सविस्तर माहिती पत्रक संस्थेत उपलब्ध असल्याचे पायधन यांनी सांगितले. अधिक माहितीकरता संस्थेमध्ये दररोज सकाळी १० ते ११ या काळावधीमध्ये मार्गदर्शन केंद्राची स्थापना करण्यात आली आहे. विविध व्यवसायांची आणि त्यांची माहिती त्या माध्यमातून इच्छुक उमेदवार यांना दिल्या जाते.

प्राचार्य संतोष साळुंके यांनी या शासकीय संघीचा सर्वांनी लाभ घ्यावा तसेच प्रशिक्षण कार्यक्रमांलावधी दरम्यान आणि नंतर असलेल्या विविध रोजगार व स्वयंरोजगार तसेच इतर मिळणाऱ्या राज्य शासनाच्या विविध योजनांचा लाभ घ्यावा असे आवाहन केले.

## जिल्ह्यात विजांच्या कडकडाटासह वादळी पावसाची शक्यता!

**अकोला :** जिल्ह्यात २ जून ते ५ जूनपर्यंत काही ठिकाणी विजांच्या कडकडाटासह पाऊस पडण्याची शक्यता नागपूरच्या प्रादेशिक हवामान केंद्राने वर्तवली आहे. यादरम्यान ताशी ४० ते ५० किमी प्रतितास याप्रमाणे हवेचा वेग राहण्याची शक्यता आहे. अशावेळी आवश्यक ते कायम असल्याशिवाय घराबाहेर पडू नका, जनावरांना झाडांना किंवा विजेच्या तारेच्या खाली बांधू नका. विज, वारा व पावसापासून बचावकरिता सुरक्षित ठिकाणी आश्रय घेण्यात यावा. अशास्थितीत झाडाखाली आश्रय घेऊ नये.

पाऊस व विजांच्या स्थितीत मोबाईल फोनचा उपयोग टाळावा. शेतकऱ्यांनी आपला शेतमाल सुरक्षित ठिकाणी ठेवावा.

## १० एकरातील केळी पीक जमीनदोस्त!

### शेतकऱ्यांचे लाखो रुपयांचे नुकसान

प्रतिनिधी ३ जून

**अकोला :** जिल्ह्यात जूनच्या सुरुवातीलाच जोराच्या वाऱ्यासह तुफान पाऊस झाला होता. याचा सर्वाधिक फटका फळबागांना बसला असून, जिल्ह्यात मोठ्या प्रमाणात नुकसान झाले आहे. यात अनेक भागातील केळी पीक जमीनदोस्त झाल्याने शेतकऱ्यांचे लाखो रुपयांचे नुकसान झाले आहे.

जिल्ह्यातील बाळापूर तालुक्यातील हिंणा येथील अमोल नळकांडे या शेतकऱ्याने मोठ्या मेहनतीने १० एकरावर केळी बाग फुलविली होती. मात्र सोमवारी आलेल्या जोरदार वादळी पावसामुळे हे संपूर्ण जमीनवर लोळल्याने



मातीमोल झाले आहे. घडासह केळीचे झाडे जमीनवर पडून मोठे नुकसान झाले आहे. तयार व्हायला आलेली केळी अक्षरशः मातीमोल झाली. नळकांडे या शेतकऱ्यांचे लाखो रुपयांचे नुकसान झालंय. याशिवाय अकोट, तेलहारा तालुक्यात जोराच्या वाऱ्यासह पावसामुळे येथील केळी उत्पादक शेतकऱ्यांचे देखील अतोनात नुकसान झाले. ताशी ४० ते ५० किलोमीटर वेगाने वारे वाहत होते, या वाऱ्यामुळे केळी उत्पादक शेतकऱ्यांना फटका बसला आहे.

## मोटेगावकर यांची अकोल्यातील बेनामी संपत्ती आणि पुरावे परस्पर दुसरी कडे हलवल्याचा आरोप



प्रतिनिधी २ जून

**अकोला :** देशातील नीट पेपर फूट प्रकरणातील आरोपी मोटेगावकर ह्याची अकोला येथील तोषणीवाल लेआउट परिसरातील आर.सी.सी.

मोटेगावकर क्लासचे साहित्य आणि रेकॉर्ड परस्पर दुसरी कडे शिफ्ट करण्यात आल्याचे विरुद्ध वंचित बहुजन युवा आघाडी आणि महिला आघाडीने थेट पोलिस तक्रार दाखल करण्यात आली.

## वंचित बहुजन युवा आघाडीची पोलिसात तक्रार

मोटेगावकर विरुद्ध सर्वोच्च तपास संस्था तपास करित असून पेपर फूट, बेनामी संपत्ती आणि विद्यार्थी रेकॉर्ड परस्पर गायब करून आरोपीला सहकार्य करणाऱ्या सर्वांना सहआरोपी करण्याची मागणी करण्यात आली आहे.

मोटेगावकर विरोधात विविध गुन्हे दाखल असून, कथित बेनामी संपत्ती तसेच नीट घोटाळ्याशी संबंधित बाबींचा तपास केंद्रीय यंत्रणांकडून सुरू

असताना, क्लासची संपत्ती, संगणक, शैक्षणिक साहित्य तसेच विद्यार्थ्यांच्या नोंदी परस्पर इतर इमारतीमध्ये हलविण्यात येत आहेत. यामुळे संभाव्य पुरावे नष्ट करण्याचा किंवा तपासात अडथळा निर्माण करण्याचा प्रयत्न होत आहे.

तसेच मुख्य आरोपीला सहकार्य केल्याचा आरोप त्याचे सहकाऱ्यांवर करण्यात आला असून, सिव्हिल लाईन पोलिसांनी दोन वेळा नोटीस

बजावूनही संबंधितांकडून राजरोस दुसऱ्या इमारतीत शिफ्ट करण्यात आले असल्याचे दिसून आले. दरम्यान, क्लासमध्ये प्रवेशासाठी भरलेली फी परत मिळत नसल्याची तक्रार काही पालकांनी वंचित कडे केली असता. वैष्णवी पारधी आणि राधिका माहुरी यांनी कार्यालयात जाऊन संपर्क साधण्याचा प्रयत्न केला असता कार्यालय उपलब्ध नसल्याचा दावा त्यांनी केला.

समर्थ शिक्षण प्रसारक मंडळ द्वारा संचालित एक ५२२६

### माँ. गायत्री प्राथमिक शाळा व स्व. प्रकाश देवमुख माध्यमिक विद्यालय गायत्री नगर, अकोला

आम्ही गुणवत्ता पाहून प्रवेश देत नाही तर, प्रवेश घेणाऱ्या प्रत्येकामध्ये गुणवत्ता निर्माण करतो!

वैशिष्ट्ये :

- 1) अनुभवी शिक्षकवृंद
- 2) सुसज्ज पायाभूत ईमारत
- 3) दर्जेदार अभ्यासक्रमादोबत नाविन्यपूर्ण उपक्रम
- 4) सर्व पुस्तकांनी युक्त वाचनालय
- 5) आनंददायी शिक्षण पध्दती
- 6) CCTV ची सुविधा
- 7) कला, संस्कृती, किडा विद्यार्थ्यांच्या सर्गनिर्गम विकासावर भर
- 8) सुसज्ज प्रयोगशाळा

इयत्ता 1 ली ते 10 वी साठी प्रवेश देणे सुरु आहे.

- 1) इयत्ता 1 ली ते 8 वी च्या विद्यार्थ्यांना जोफत गणवेश
- 2) इयत्ता 1 ली ते 10 वी पर्यंतच्या विद्यार्थ्यांना जोफत बसवेवा उपलब्ध
- 3) शालेय पोषण आहार

माँ गायत्री प्राथमिक शाळा व स्व. प्रकाश देवमुख विद्यालय  
फोन: 9921186715, 99211254959, 94211395790, 99602487866

# ओव्हर क्राऊडेड स्विमिंग पुलसाठी नवा पर्याय तयार

## उन्हाळा संपल्यावर नव्या स्विमिंग पुलचे होणार उदघाटन


प्रतिनिधी ३ जून

**अकोला :** अकोल्यातील कडक उन्हाळ्यातील गरवा हा स्विमिंग पुलमध्ये पोहल्यावरच मिळतो. पण, क्रीडा संकुलातील एकाच स्विमिंग पुलमध्ये किती लोकांनी पोहावे हा प्रश्न अनुत्तरीत आहे. असे असताना नवा स्विमिंग पुल तयार असताना तो उन्हाळ्यात खुला का गेला नाही असा प्रश्न आता विचारला जात आहे.

अकोल्यातील हॉट वातावरणात स्विमिंगचा गरवा अनेकांसाठी उत्साह निर्माण करणार असतो. शहरातील जिल्हा क्रीडा संकुलातील जुना स्विमिंग पूल सध्या 'ओव्हर क्राऊडेड'



म्हणजेच गर्दीने तुडुंब भरला आहे. पाय ठेवायला जागा नाही, अशी तिथे अवस्था. या गर्दीला उत्तम पर्याय म्हणून शेजारीच कोटवधी रुपये खर्च करून एक नवा, प्रशस्त स्विमिंग पूल उभारण्यात आला आहे. पण, अकोलेकरांचे दुर्दैव असे की, हा कोटवधीचा पूल उन्हाळ्यात पूर्ण



तयार असूनही केवळ 'उदघाटनाच्या' प्रतीक्षेत कुलूपबंद आहे. आता उन्हाळा संपत आला आहे, पावसाचे ढग जमायला लागले आहेत आणि अशा वेळी प्रशासनाला या पुलाच्या उदघाटनाची आठवण येत आहे. उन्हाळ्यात ज्या पाण्याची सर्वाधिक गरज होती, तेव्हा अकोलेकरांना तिथे

# नेत्यांच्या आश्वासनाचे अनेक झाले नाट्य प्रयोग

सांस्कृतिक भवनात नटराजाचे आगमन केव्हा

प्रतिनिधी ३ जून

**अकोला :** अकोल्यात नवे सांस्कृतिक भवन होत आहे. असे आपण गेली अनेक वर्षे राजकीय नेत्यांच्या तोंडून ऐकले. पण, आता हे सांस्कृतिक भवन कसे आहे चला पाहूया आणि हो किती काम सांस्कृतिक भवनाचे बाकी आहे.

शहरातील रामदास पेट भागात उभारण्यात येत असलेले बहुप्रतीक्षित सांस्कृतिक भवन आता अखेर तयार होण्याच्या उंबरठ्यावर आले आहे. यामुळे शहरातील नाट्य आणि कलाप्रेमी नागरिकांमध्ये कमालीची उत्सुकता निर्माण झाली आहे. मात्र, 'हे भवन सर्वसामान्य जनतेसाठी कधी खुले होणार?' हा



मुख्य प्रश्न अजूनही अनुत्तरितच असल्याने नागरिकांचा जीव टांगणीला लागला आहे. गेल्या अनेक वर्षांपासून अकोलेकर एका सुसज्ज सांस्कृतिक भवनाची वाट पाहत आहेत. इमारतीचे काम अंतिम टप्प्यात आले असले, तरी



आतली आसन व्यवस्था अद्याप अपूर्ण असल्याचे चित्र आहे. त्यामुळे काम पूर्ण होऊनही प्रत्यक्ष उदघाटनाला खीळ बसली आहे. टेकेदार आणि यंत्रणेत समन्वय नसल्याने हे सांस्कृतिक भवन तयार होण्यास अनेक वर्षांचा कालावधी लागला आहे. निवडणुका आणि विविध कार्यक्रमांच्या निमित्ताने स्थानिक नेत्यांनी हे भवन लवकरच जनतेच्या सेवेत रुजू होईल, अशी अनेक आश्वासने दिली होती. मात्र, अद्यापही हे काम रखडलेले पाहायला मिळत असल्याने 'नेत्यांच्या आश्वासनांची पूर्तता कधी होणार?' असा संतप्त सवाल नागरिक विचारत आहेत. स्थानिक कलाकार आणि नाट्यप्रेमींनी देखील या सांस्कृतिक भवनाची आशा सोडल्याचे चित्र आहे.



# अकोलेकरांच्या करांवर 'भाड्याच्या' गाड्यांतून ऐश ! नवीन शिधापत्रिकाधारक अद्यापही रेशनच्या धान्यापासून वंचित

प्रतिनिधी ३ जून

**अकोला :** सामान्य अकोलेकर नागरिक सध्या कंबरतोड महागाई आणि गगनाला भिडलेल्या इंधन दरवाढीने होरपळत आहे. अशा वेळी देशाचे पंतप्रधान नरेंद्र मोदी आणि राज्याचे मुख्यमंत्री सातत्याने 'इंधन बचती' चे धडे देत आहेत. मात्र, अकोल्याचे कारभारी या नियमांना आणि आवाहनांना सपशेल हस्ताळ फासत असल्याचा धक्कादायक प्रकार समोर आला आहे.

वरिष्ठ नेत्यांचे ऐकतील ते अकोल्याचे लोकप्रतिनिधी कुठले ? असा टोला आता स्वतःचा नेतेच लगावत आहे. स्वतःचा बडेजाव मिरवण्यासाठी महापौरांनी इंधन बचतीच्या धड्यांवर चक्क पाणी फेरले आहे. जनतेच्या करातून जमा झालेल्या पैशांवर नेत्यांची 'भाड्याच्या' फोर व्हिलरमधून ऐश सुरूच असल्याचे उघड झाले आहे. अकोला शहराचा भूगोल पाहिला तर हे शहर अवघ्या



४ ते ५ किलोमीटरच्या परिघाचे (सर्कल) आहे. टू-व्हीलर किंवा साध्या वाहनांनेही संपूर्ण शहर काही मिनिटांत पिंपळ काढता येते. असे असतानाही महापौरांसाठी दरमहा हजारो रुपयांचे भाडे मोजून ऑलशान फोर व्हिलर तैनात ठेवण्यात आली आहे. अकोलेकर खुद्दमय रस्ते, पिण्याचे पाणी आणि कचऱ्याच्या समस्यांसाठी पालिकेला कर भरतात. पण त्या पैशातून लोकप्रतिनिधीचे व्हीआयपी चोचले पुरवले जात आहेत. एकीकडे भाजपचे केंद्रीय नेतृत्व इंधन बचतीचा प्रचार करते, तर दुसरीकडे

अकोल्यातील भाजपचे कारभारी त्या आवाहनाची जाहीर ऐशीतेशी करत आहेत. सर्वांत दुर्दैवी बाब म्हणजे, एरवी प्रत्येक छोट्या-मोठ्या गोष्टीवर आंदोलन करणारे आणि नैतिकता शिकवणारे भाजपचे स्थानिक नेते या 'भाड्याच्या गाडी'च्या उधळपट्टीवर संपूर्णपणे गप्प आहेत. या उधळपट्टीवर पालिका आयुक्त किंवा प्रशासन ल्यागम का लावत नाही ? हा अकोल्यातील सर्वांत मोठा ज्वलंत प्रश्न बनला आहे. या विषयावर आम्ही महापौरांची प्रतिक्रिया घेण्याचा प्रयत्न केला असता त्या उपलब्ध झाल्या नाहीत.

प्रतिनिधी ३ जून

**अकोला :** केंद्र शासनाने आणखी पाच वर्षे पर्यंत राज्यातील गरीब जनतेला मोफत धान्य देण्याचा निर्णय घेतला आहे ज्यात ग्रामुख्याने अंत्योदय, प्राधान्य गट, तसेच दारिद्र्य रेषेखालील परिवारांना या धान्याचा लाभ मिळणार आहे. परंतु या योजनेपासून नवीन राशन कार्ड घेतलेले नागरिक मात्र वंचित झाल्याचे दिसून येत आहे. गेल्या वर्षभरात अकोला जिल्ह्यात तयार झालेल्या हजारो नवीन शिधापत्रिका धारकांना अद्यापही शासकीय धान्य योजनेचा लाभ मिळालेला नाही. गरीब आणि गरजू कुटुंबांना परवडणारे अन्नधान्य पुरवणाऱ्या या महत्वाकांक्षी योजनेच्या लाभापासून हजारो पात्र कुटुंबे वंचित आहेत. त्यामुळे जनतेमध्ये मोठ्या प्रमाणावर नाराजी पसरली आहे.



**गरिबांना लाभ मिळत नाही**  
शहर व ग्रामीण पुरवठा विभागाने नवीन शिधापत्रिका जारी केल्या होत्या. यामध्ये मजूर, शेतकरी, आणि आर्थिकदृष्ट्या दुर्बल योजनेचा लाभ मिळालेला नाही. गरीब आणि गरजू कुटुंबांना परवडणारे अन्नधान्य पुरवणाऱ्या या महत्वाकांक्षी योजनेच्या लाभापासून हजारो पात्र कुटुंबे वंचित आहेत. त्यामुळे जनतेमध्ये मोठ्या प्रमाणावर नाराजी पसरली आहे.

**सरकारकडे मागणी करण्यात आली आहे**  
नवीन शिधापत्रिका धारकांची संख्या मोठ्या संख्येने असून सरकारकडे धान्याची मागणी पाठविण्यात आली आहे या लाभाध्यांना गेल्या वर्षभरापासून रेशनचे धान्य मिळालेले नाही हे पुरवठा विभागाने मान्य केल नवीन राशन कार्ड काढलेले नागरिक त्यांना रेशनचे धान्य कधी मिळेले याबाबत पुरवठा विभागाकडे सतत चौकशी करत आहेत परंतु त्यांना स्पष्ट उत्तर मिळत नाही. यामुळे लोकांमध्ये असंतोष वाढत आहे. नागरिकांचे म्हणणे आहे की गरीब कुटुंबांना या योजनेपासून वंचित ठेवल्याने सरकारच्या कल्याणकारी कार्यक्रमावरच प्रश्नचिन्ह निर्माण होत आहे.

# समृद्धी महामार्ग विकास केंद्रांमागील हवाई सर्वेक्षण !

प्रतिनिधी ३ जून

**सिंदखेडराजा :** सिंदखेड राजा परिसरात मंगळवारी सकाळी ८:४५ ते ९:३५ या वेळेत दिसलेल्या चार्टर विमानाच्या हालचालीमागील कारण स्पष्ट झाले आहे. परिचयकडून पूर्वेकडे वारंवार धरतू घालणाऱ्या या विमानाद्वारे महामार्गावरील समृद्धी इंटरचेंज परिसरात प्रस्तावित विकास केंद्रांच्या नियोजनासाठी हवाई सर्वेक्षण करण्यात येत होते. त्यामुळे नागरिकांमध्ये निर्माण झालेला संभ्रम आता दूर झाला आहे. समृद्धी महामार्गाह राज्याच्या आर्थिक विकासासाठी देणारा महत्त्वपूर्ण पायाभूत प्रकल्प मानला जातो. या महामार्गावरील प्रत्येक इंटरचेंजच्या ५ किलोमीटर परिघात औद्योगिक, व्यावसायिक आणि सेवा क्षेत्राशी संबंधित विकास केंद्रे उभारण्याचा प्रस्ताव पुढे येत आहे. या केंद्रांमुळे स्थानिक

नागरिकांचा संभ्रम दूर

रोजगारनिर्मिती, गुंतवणूक आणि पायाभूत सुविधांचा समतोल विकास होण्याची अपेक्षा व्यक्त केली जात आहे. मात्र, अशा मोठ्या प्रकल्पांच्या प्रारंभिक टप्प्यात अचानक दिसणाऱ्या हवाई हालचाली आणि तांत्रिक सर्वेक्षणामुळे नागरिकांमध्ये संभ्रम निर्माण होणे स्वाभाविक आहे. त्यामुळे अशा उपक्रमांबाबत वेळेत स्पष्ट माहिती देणे आणि स्थानिक पातळीवर संवाद साधणे आवश्यक ठरते. आजच्या माहिती-तंत्रज्ञानाच्या युगात कोणतीही अनोखी घडामोड तात्काळ चर्चेचा विषय बनते. त्यामुळे विकास प्रक्रियेत पारदर्शकता आणि जनसंवाद हा विश्वास निर्माण करण्याचा महत्वाचा आधार ठरतो. समृद्धी महामार्गासारख्या महत्वाकांक्षी प्रकल्पात विकास केंद्रांची संकल्पना निश्चितच सकारात्मक पाऊल आहे.

# अकोला रेल्वे स्थानकावर चार महत्वाच्या एक्सप्रेस गाड्यांना थांबा द्या

प्रतिनिधी ३ जून

**अकोला :** राष्ट्रवादी काँग्रेस पक्ष शरदचंद्र पवारच्या वतीने अकोला रेल्वे स्थानकावर अतिरिक्त महत्वाच्या गाड्यांना थांबा मिळावा, या मागणीसाठी पक्षाचे प्रदेश संघटक सचिव जावेद जकारिया यांनी अकोल्याचे खासदार अनूप धोत्रे यांना निवेदन सादर केले. यावेळी पक्षाचे महानगराध्यक्ष रफीक सिद्दीकी, सामाजिक कार्यकर्ते इरशाद हुसैन, इमरान सिद्दीकी तसेच सुफियान डोकडिया उपस्थित होते. निवेदनात नमूद करण्यात आले आहे की अकोला हे विदर्भातील एक महत्वाचे व्यापारी, शैक्षणिक व सामाजिक केंद्र असून येथून दररोज हजारो प्रवासी देशातील विविध भागांत प्रवास करतात. मात्र, काही महत्वाच्या लांब पल्ल्याच्या गाड्यांना अकोला येथे थांबा नसल्यामुळे प्रवाशांना मोठ्या अडचणीचा सामना करावा लागत आहे. त्या गाड्या नागपुरंत येत बुसावळपर्यंत आणि परतीच्या प्रवासात



**मागणी करण्यात आलेल्या गाड्या पुढीलप्रमाणे आहेत**  
◆ पुणे - संतरागाडी हमसफर एक्सप्रेस (२०८२१/२०८२२)  
◆ पुणे - गांधीधाम सुपरफास्ट एक्सप्रेस (१२९९३/१२९९४)  
◆ सूरत - संतरागाडी सुपरफास्ट एक्सप्रेस (२२८२७/२२८२८)  
◆ पुणे - हावडा दुरंतो एक्सप्रेस (१२२२१/१२२२२)  
बुसावळपर्यंत येत नागपुरपर्यंत थावतात. या दरम्यान अकोलासारखे महत्वाचे रेल्वे स्थानक असूनही या गाड्यांना थांबा नसल्याने विदर्भातील प्रवाशांना त्यांचा लाभ मिळत नाही. खासदार अनूप धोत्रे यांनी यापुढीही अनेक महत्वाच्या रेल्वे गाड्यांना अकोला येथे थांबा मिळवून देण्यासाठी यशस्वी प्रयत्न केले आहेत. त्यामुळे

श्री. रमेशराव सदाशिवराव दुतोंडे  
यांना वाढदिवसाच्या हार्दिक शुभेच्छा !

14 वर्षे

श्री. सुरेशसाहू नाटे  
(शासकीय कंत्राटदार हिवरडे)

सोहसैनसाई टेकेदार  
(हिवरडे)

# रेल्वे अतिक्रमण कारवाईतील 250 कुटुंबांच्या पुनर्वसनासाठी प्रशासन सकारात्मक

प्रतिनिधी ३ जून

**अकोला :** अकोला ऐन मान्सूनच्या तोंडावर रेल्वे प्रशासनाने तारफेल ते नायगाव परिसरात अतिक्रमण हटाव मोहीम राबवत मोठी कारवाई केली. या कारवाईमुळे सुमारे २५० कुटुंबे बेघर झाली असून त्यांच्या पुनर्वसनाचा प्रश्न ऐरणीवर आला आहे. या पार्श्वभूमीवर अकोला पश्चिम मतदारसंघाचे आमदार साजिद खान पठाण यांनी आज जिल्हाधिकारी वर्षा मीना यांची भेट घेऊन बेघर झालेल्या कुटुंबांच्या पुनर्वसना संदर्भात सविस्तर चर्चा केली. यावेळी जिल्हा प्रशासनातील महानगरपालिकेतील वरिष्ठ



अधिकारी उपस्थित होते. बैठकीनंतर माध्यमांशी संवाद साधताना आमदार साजिद खान पठाण यांनी सांगितले की, जिल्हाधिकारी वर्षा मीना आणि इतरही प्रशासन या प्रश्नाकडे सकारात्मक दृष्टीकोनातून पाहत बेघर झालेल्या २५० कुटुंबांसाठी योग्य उपाययोजना करण्याचे आश्वासन दिले आहे. प्रशासनाकडून पुनर्वसन अथवा पर्यायी निवास

आमदार साजिद खान पठाण यांची जिल्हाधिकाऱ्यांसोबत चर्चा

सांगितले. यावेळी त्यांनी जिल्हा प्रशासन व पोलिस प्रशासनातील अधिकारी हे सर्वसामान्य आणि गरीब नागरिकांच्या प्रश्नांबाबत संवेदनशील असल्याचे नमूद केले. तसेच रेल्वे अतिक्रमण हटाव कारवाईमुळे प्रभावित झालेल्या कुटुंबांना न्याय मिळावा यासाठी प्रशासन सकारात्मक भूमिका घेईल, असा विश्वासही त्यांनी व्यक्त केला. भविष्यात ई-कलास जमीन, गायरान जमीन किंवा अन्य उपलब्ध पर्यायांच्या माध्यमातून या कुटुंबांच्या पुनर्वसनासाठी उपाययोजना करण्याबाबत प्रशासन स्तरावर विचार केला जाईल, असेही आमदार साजिद खान पठाण यांनी सांगितले.

श्री. बाळासाहेब हिंणणीकर  
निमित्त हार्दिक शुभेच्छा !

श्री. बाळासाहेब हिंणणीकर  
भाजपा नेते तथा जिल्हा परिषद अध्यक्ष वित्त, माजी समाजपती अमरावती

श्री. बाळासाहेब हिंणणीकर  
निमित्त हार्दिक शुभेच्छा !

श्री. बाळासाहेब हिंणणीकर  
भाजपा नेते तथा जिल्हा परिषद अध्यक्ष वित्त, माजी समाजपती अमरावती

# धान्य व मोटार पंप चोरणाच्या सहा आरोपी जेरबंद

प्रतिनिधी ३ जून

दारव्हा : तऱ्हेची येथील तूर चोरी प्रकरणाचा छडा लावत दारव्हा पोलीस आणि स्थानिक गुन्हे शाखेच्या पथकाने सहा आरोपींना अटक केली आहे. तपासादरम्यान आरोपींनी तालुक्यातील विविध भागातील मोटार पंप व केबल चोरीच्या गुन्हांनीही कबुली दिल्याने अनेक प्रकरणांचा उलगाडा झाला आहे. या कारवाईत सुमारे २.७४ लाख रुपयांचा मुद्देमाल जप्त करण्यात आला. तऱ्हेची येथील अरविंद आनंदराव कदम (७२) यांनी २९ मे रोजी दारव्हा पोलीस ठाण्यात तक्रार दाखल केली होती. घटत जाणा नसल्याने त्यांनी ग्रामपंचायत कार्यालयासमोरील सभागृहातील एका खोलीत १५ किंवेडल तूर साठवून ठेवली होती. अज्ञात चोरट्यांनी छिडकीचे लोखंडी गज कापून २६ कट्टे तूर, सुमारे ८४ हजार



५०० रुपयांचा माल, टप्प्याटप्प्याने चोरून नेला होता. गुन्हाच्या तपासासाठी विशेष पथक नियुक्त करण्यात आले. गोपनीय माहितीच्या आधारे पोलिसांनी अमित पंजाबराव बरडे (रा. तऱ्हेची) याला ताब्यात घेतले. चौकशीत त्याने रवि बरडे, रोशन जामिनिक आणि तीन अल्पवयीन साथीदारांच्या मदतीने चोरी केल्याची कबुली दिली. आरोपींनी चोरी केलेली तूर विक्री केल्याचेही उघड झाले. पोलिसांनी आरोपींकडून

८४ हजार ५०० रुपयांचे तुरीचे कट्टे, गुन्हात वापरण्यात आलेली मास्ती कंपनीची चारचाकी आणि एक आर्टी रिक्सा असा एकूण २ लाख ७४ हजार ५०० रुपयांचा मुद्देमाल जप्त केला. दरम्यान, पोलीस कोठडीत असताना आरोपींनी भोपापूर, रामगाव रामेश्वर आणि बरवडी शिवारातील मोटार पंप व केबल चोरीच्या घटनांची कबुली दिली. अभिलेखांची पडताळणी केल्यानंतर संबंधित गुन्हे दारव्हा पोलीस ठाण्यात दाखल असल्याचे

स्पष्ट झाले. चोरीचा माल विक्रीतून मिळालेली ४४ हजार ५०० रुपयांची रक्कमही पोलिसांनी जप्त केली आहे. पोलीस अधीक्षक कुमार चिंता, अपर पोलीस अधीक्षक अशोक थोरत आणि उपविभागीय पोलीस अधिकारी सिद्धार्थ भोरे यांच्या मार्गदर्शनाखाली स्थानिक गुन्हे शाखेचे पोलीस निरीक्षक सतीश चव्हेरे, ठाणेदार सुनील गोपीनगर तसेच दारव्हा व स्थानिक गुन्हे शाखेच्या पथकाने ही कारवाई केली.

# 'आम्ही वनवासी नाही, आदिवासी आहोत'; अमित शहा यांच्या वक्तव्याचा निषेध

प्रतिनिधी ३ जून



यवतमाळ : केंद्रीय गृहमंत्री अमित शहा यांनी आदिवासी समाजासाठी केलेल्या 'वनवासी' या शब्दप्रयोगाचा निषेध करत अखिल भारतीय आदिवासी विकास परिषद, नवी दिल्लीच्या यवतमाळ जिल्हा शाखेने जिल्हाधिकारी कार्यालयामार्फत राष्ट्रपती द्रौपदी मुर्मू यांना निवेदन सादर केले. परिषदेचे केंद्रीय कार्यकारिणी सदस्य नरेश गेडाम यांनी प्रसिद्धीपत्रकाद्वारे सांगितले की, भारतीय संविधानाच्या अनुच्छेद ३४२ नुसार देशातील आदिवासी समाज हा

अनुसूचित जमाती प्रवर्गात समाविष्ट आहे. त्यामुळे आदिवासी समाजाला 'वनवासी' म्हणून संबोधणे चुकीचे असून त्यामुळे समाजाच्या भावना दुखावल्या जात आहेत. आदिवासी समाजाला 'वनवासी' म्हणून संबोधण्यामागील भूमिका स्पष्ट करावी, अन्यथा या वक्तव्याबाबत

देशातील आदिवासी समाजाची माफी मागवी, अशी मागणी निवेदनातून करण्यात आली आहे. आदिवासी समाजाची ओळख, इतिहास आणि घटनात्मक मान्यता यांचा आदर राखणे आवश्यक असल्यानेही निवेदनात नमूद करण्यात आले आहे. या मागणीसाठी नरेश गेडाम

यांच्या नेतृत्वाखाली प्रदीप कुमरे, मधुकर मडवावी, भास्कर करपते, देविचंद मेथ्राम, निळकंठ कुळसंगी, सुरेश मेथ्राम, निळकंठ तोडसाम, मेजर जीवन कोवे यांच्यासह आदिवासी विकास परिषदेच्या पदाधिकाऱ्यांनी जिल्हाधिकारी कार्यालयात निवेदन सादर केले.

# दिग्रसमध्ये १४ जूनला मोफत आरोग्य शिबिर

प्रतिनिधी ३ जून

दिग्रस : राज्याचे मृद व जलसंधारण मंत्री तथा जिल्ह्याचे पालकमंत्री संजय राठोड यांच्या वाढदिवसानिमित्त दिग्रस येथे 'आरोग्य संकल्प अभियान' अंतर्गत भव्य मोफत आरोग्य शिबिराचे आयोजन करण्यात आले आहे. 'स्पर्शसेवा हिच ईश्वरसेवा' या संकल्पनेवर आधारित हे शिबिर १४ जून रोजी सकाळी १० ते दुपारी २ या वेळेत दिवनाई विद्यालय येथे होणार आहे. मा. आरोग्य सेवा समिती, यवतमाळ यांच्या पुढाकारातून दत्ता मेघे उच्च शिक्षण व संशोधन संस्था, सावंगी (मेघे) तसेच आचार्य विनोबा भावे

ग्रामीण रुग्णालय यांच्या संयुक्त विद्यमाने शिबिराचे आयोजन करण्यात आले आहे. शिबिरात विविध आजारांची मोफत तपासणी, उपचार, शस्त्रक्रियांसाठी मार्गदर्शन आणि औषधांचे वाटप करण्यात येणार आहे. हृदयविकार, कर्करोग, स्त्रीरोग, बालरोग, त्वचारोग, अस्थिरोग, नेत्ररोग, कान-नाक-घसा विकार, श्वसनरोग, मानसिक आजार, न्यूरो विकार, दंत व मुखरोग तसेच मूत्ररोग यांसारख्या आजारांसाठी तज्ञ डॉक्टरांकडून तपासणी केली जाणार आहे. महिलांसाठी मेमोग्राफीद्वारे स्तन कर्करोग तपासणी, पॅप स्मिअर चाचणी, बंध्यत्व तपासणी, व्हेरिकोज वेन्स तपासणी, किडनी तपासणी आणि ईसीजीसह विविध आरोग्य चाचण्यांची सुविधाही उपलब्ध राहणार आहे. तपासणीनंतर आवश्यकतेनुसार रुग्णांना पुढील

उपचार, शस्त्रक्रिया आणि विशेष वैद्यकीय सेवांसाठी मार्गदर्शन केले जाणार आहे. अनेक उपचार आयुष्याभरत योजनेअंतर्गत उपलब्ध करून देण्याची व्यवस्था करण्यात आली असून शिबिरस्थळी आयुष्याभरत भारत कार्ड नोंदणीची सुविधाही असेल. त्यासाठी नागरिकांनी आधार कार्ड, रेशन कार्ड आणि आवश्यक कागदपत्रे सोबत आणावीत, असे आवाहन आयोजकांनी केले आहे. दिग्रस, दारव्हा आणि नेर विधानसभा मतदारसंघातील गरजू व आर्थिकदृष्ट्या दुर्बल नागरिकांसाठी हे शिबिर उपयुक्त ठरणार असल्याने जास्त जास्त नागरिकांनी या आरोग्य सेवेचा लाभ घ्यावा, असे आवाहन करण्यात आले आहे. आरोग्य सेवा ग्रामीण भागातील नागरिकांपर्यंत पोहोचविण्याच्या उद्देशाने हा उपक्रम राबविण्यात येत आहे.

# विकासकामांबाबत गैरसमज नको : नगराध्यक्षा प्रियदर्शिनी उर्डेके

प्रतिनिधी ३ जून

यवतमाळ : शहरातील विविध भागात सुरू असलेल्या भुयारी गटार, पाणीपुरवठा आणि इतर पायाभूत सुविधांच्या विकासकामांबाबत नागरिकांनी कोणताही गैरसमज करून घेऊ नये, असे आवाहन नगराध्यक्षा अॅड. प्रियदर्शिनी अशोक उर्डेके यांनी केले आहे. सध्या महाराष्ट्र जीवन प्राधिकरण (एमजेपी) यांच्या माध्यमातून ही कामे सुरू असून शहराच्या दीर्घकालीन विकासासाठी ती महत्त्वाची असल्याचे त्यांनी स्पष्ट केले.



शहरातील अनेक भागात रस्ते खोदाईची कामे सुरू असल्याने

नगरिकांना काही प्रमाणात गैरसमजाची सामना करावा लागत आहे. मात्र, भविष्यात अधिक सक्षम भुयारी गटार व्यवस्था, सुधारित पाणीपुरवठा आणि द्रवज्वार नगरी सुविधा उपलब्ध व्हाव्यात यासाठी ही कामे आवश्यक असल्याचे नगराध्यक्षा उर्डेके यांनी सांगितले. प्रसिद्धीस दिलेल्या निवेदनात त्यांनी नमूद केले की, या प्रकल्पांचे नियोजन, मंजुरी, अंमलबजावणी तसेच तांत्रिक देखरेख ही महाराष्ट्र जीवन प्राधिकरणाच्या अखत्यारित येते. त्यामुळे रस्ते खोदाई, कामांचा वेग किंवा अन्य तांत्रिक बाबींमध्ये यवतमाळ नगर परिषदेचा थेट हस्तक्षेप अथवा निर्णयाधिकार नाही.

कामांबाबत नागरिकांच्या काही तक्रारी अथवा शंका असतील, तर त्यांनी संबंधित विभागातील अधिकार्यांशी थेट संपर्क साधावा. नागरिकांच्या सहकार्यामुळे ही विकासकामे वेळेत पूर्ण होऊन शहराला आधुनिक पायाभूत सुविधांचा लाभ मिळेल, असा विश्वासही नगराध्यक्षा उर्डेके यांनी व्यक्त केला. यवतमाळ शहरातील विविध भागांसाठी महाराष्ट्र जीवन प्राधिकरणाने स्वतंत्र अधिभूत नियुक्त केले असून संबंधित भागातील नागरिकांनी तक्रारी अथवा अडचणींसाठी त्यांच्याशी संपर्क साधावा, असे आवाहन करण्यात आले आहे.

# यवतमाळ स्थानिक प्राधिकारी मतदारसंघ निवडणुकीसाठी सात मतदान केंद्र

प्रतिनिधी ३ जून

यवतमाळ : महाराष्ट्र विधान परिषदेच्या यवतमाळ स्थानिक प्राधिकारी मतदारसंघ निवडणुकीसाठी जिल्ह्यात एकूण सात मतदान केंद्रे निश्चित करण्यात आली आहेत. त्यामध्ये यवतमाळ, वर्णा, केठापूर, राठोडगाव, दारव्हा, पुसद आणि उमरखेड येथील तहसील कार्यालयांमध्ये मतदान केंद्रांची व्यवस्था करण्यात आली आहे.

मतदान केंद्रांमध्ये यवतमाळ, वर्णा व बापुळगाव येथील मतदारांना यवतमाळ तहसील कार्यालय येथील मतदान केंद्रावर मतदान करावे लागणार आहे. वर्णा व मारोगाव येथील मतदारांना वर्णा तहसील कार्यालय, पांढरकवडा, झरी-जामणी व घाटंजी येथील मतदारांना केठापूर तहसील कार्यालय, राठोडगाव व कंठव येथील मतदारांना राठोडगाव तहसील कार्यालय, दारव्हा व नेर येथील मतदारांना दारव्हा तहसील कार्यालय, पुसद व दिग्रस येथील मतदारांना पुसद तहसील

कार्यालय, उमरखेड, महागाव व ढाणकी येथील मतदारांना उमरखेड तहसील कार्यालय येथील मतदान केंद्रात मतदान करावे लागणार आहे. निवडणूक प्रक्रियेसाठी आवश्यक सुविधा उपलब्ध करून देण्याच्या सूचना जिल्हा निवडणूक प्रशासनाने अधिकाऱ्यांना दिल्या असून मतदान प्रक्रिया सुरळीत व शांततेत पार पाडण्यासाठी तयारी करण्यात येत आहे. येत्या 12 जून रोजी निवडणूक प्रक्रियेतील अधिकाऱ्या व कर्मचाऱ्यांना प्रशिक्षणही दिले जाणार आहे.

# पुण्यश्लोक अहिल्याबाई होळकर यांना अभिवादन

प्रतिनिधी ३ जून

यवतमाळ : वडगाव मार्ग येथील श्रीसंत गजानन महाराज मंदिरात मंदिर समिती, गजानन महाराज ज्येष्ठ नागरिक संघ व सामुदायिक प्रार्थना मंडळाद्वारे पुण्यश्लोक राजमाता अहिल्याबाई होळकर यांच्या ३०१ वी जयंतीनिमित्त अभिवादन करण्यात आले. कार्यक्रमाच्या अध्यक्षस्थानी श्रीरामचंद्र जिवतोडे, उपाध्यक्ष मंदिर समिती यांनी अहिल्याबाईंच्या प्रतिमेला हारपुष्प केले. प्रास्ताविकत सामुदायिक प्रार्थनेचे उपासक घनश्याम तांयडे म्हणाले राजमाता अहिल्याबाई होळकर यांनी ७० वर्षांच्या काळातचौत मातेला सुखापेक्षा दुःख भोगावे लागले. त्यांचे पती खंडेराव यांचे लढाईत निधन झाल्यावर



त्या सती जाणार होत्या, परंतु त्यांचे सासरे होळकर घराण्याचे संस्थापक मल्हारराव होळकर यांनी त्यांना सती जाऊ दिले नाही. त्यानंतर त्यांनी अनेक दुःखाचा सामना करत एक आदर्श राज्यकर्त्या बनल्या. दानशूर, न्यायप्रिय व कुशल प्रशासक होत्या. भारतातील चारधाम १२ ज्योतिर्लिंगांसह १२०० मंदिरांचा जिर्णोधार व नदीवारघाट, अनेक धर्मशाळा, पाण्याची सोय, अन्नधन व जमिनीचा ७/१२ रचा जनक या त्यांच्या कार्याची पावती असल्याचे सांगितले. संचालन व आभार कृष्णराव कांबळे यांनी मानले. कार्यक्रमासाठी सुधाकर पुराणिक, शशिकांत बोर्डे, ज्ञानेश्वर सावरकर, पुंडलिक मोतीकर, अविनाश निमकर, सुधाकर डोंगरे, सुभाष मात्रे, भानुदास टेंगे, मुकुंद मालोदे, पंजाब गावडे, मंगल दारव्हेकर, रामभाऊ काटोलकर, गंगाधर शिरभाते, जीवन ठाकरे, नरोदे, हिवकर, दुरेशीवार, गुल्हाने, झाडे, शशिकला जीवतोडे, तारा कोल्हे, माधुरी दुरेशीवार, कमल कडुकार, उज्वळा आदींची उपस्थिती होती.

# पत्रकार अफजल खान यांचा पोलीस प्रशासनाकडून गौरव

प्रतिनिधी ३ जून

दिग्रस : दिग्रस येथील ज्येष्ठ पत्रकार तथा समाजसेवक अफजल खान यांचा सामाजिक ऐक्य, समाजसेवा आणि पत्रकारितेतील उत्कृष्ट योगदानाबद्दल दिग्रस पोलीस प्रशासनाच्या वतीने प्रशस्तीपत्र देऊन गौरव करण्यात आला. सहायक पोलीस अधीक्षक तथा पोलीस निरीक्षक डॉ. तेजस सारडा यांच्या स्वाक्षरीने हा सन्मान प्रदान करण्यात आला. प्रशस्तीपत्रात अफजल खान यांनी पत्रकारितेच्या माध्यमातून सत्य, निष्पक्षता आणि समाजहित जपण्याबरोबरच सामाजिक सलोखा व परस्पर विश्वास दृढ करण्यासाठी केलेल्या कार्याचा विशेष उल्लेख करण्यात आला आहे. समाजातील विविध घटकांना एकत्र आणण्यासाठी त्यांनी सातत्याने प्रयत्न केल्याची दखल पोलीस प्रशासनाने घेतली.

मुस्लिम शिवजयंती उत्सव समिती तसेच 'आम्ही दिग्रसकर' या संघटनांच्या माध्यमातून अफजल खान यांनी सर्वधर्मीय नागरिकांमध्ये संवाद, बंधुभाव आणि सामाजिक सौहार्द निर्माण करण्यासाठी महत्त्वपूर्ण भूमिका बजावली आहे. विविध सामाजिक, सांस्कृतिक आणि जनजागृतीपर उपक्रमांद्वारे त्यांनी एकात्मता आणि माणुसकीचा संदेश समाजापर्यंत पोहोचविला. दिग्रस शहरातील कायदा व सुव्यवस्था राखण्यासाठी तसेच सामाजिक शांतता अबाधित ठेवण्यासाठी पोलीस प्रशासनाला वेळोवेळी दिलेल्या सहकार्याचेही यावेळी कौतुक करण्यात आले. संवाद आणि समन्वयाच्या माध्यमातून सामाजिक प्रश्न सोडविण्याच्या त्यांच्या भूमिकेचा गौरव प्रशस्तीपत्रातून करण्यात आला. या सन्मानामुळे अफजल खान यांच्या सामाजिक कार्याला नवी प्रेरणा मिळाली असून विविध स्तरांतून त्यांचे अभिनंदन करण्यात येत आहे.

# नगरसेवक कक्षाची दयनीय अवस्था; नगरसेवकांनीच हाती घेतला झाडू

यवतमाळ नगरपरिषदेच्या स्वच्छता व्यवस्थेवर प्रश्नचिन्ह

प्रतिनिधी ३ जून

यवतमाळ : यवतमाळ नगरपरिषदेच्या प्रशासकीय इमारतीतील नगरसेवकांसाठी राखीव सभागृहाची अत्यंत दयनीय अवस्था समोर आली आहे. सभागृहात मोठ्या प्रमाणात घाण साचलेली असून अनेक दिवसांपासून साफसफाई करण्यात आली नसल्याने चित्र पाहणीदरम्यान दिसून आले. तसेच सभागृहाच्या खालच्या भागात पाणी वाहत असल्याने परिसर अस्वच्छ आणि गैरसोयीचा बनला आहे. नगरसेवकांनी सभागृहाची पाहणी केल्यानंतर प्रशासनाच्या निष्काळजीपणाचा निषेध व्यक्त केला. यावेळी गटनेते तथा नगरसेवक डॉ. नीरज वाघमारे आणि नगरसेवक बिपिन चौधरी यांनी स्वतः झाडू



हाती घेत सभागृहाची साफसफाई केली. तसेच वाहणाऱ्या पाण्यात कागदाचे प्रतीकात्मक जहाज सोडून नगरपरिषदेच्या स्वच्छता व्यवस्थेबरोबरच निषेध नोंदविला. नगरसेवकांसाठी राखीव असलेल्या सभागृहाचीच अशी अवस्था असेल, तर शहरातील नागरिकांना मिळणाऱ्या

स्वच्छता व नागरी सुविधांची स्थिती काय असेल, असा सवाल यावेळी उपस्थित करण्यात आला. शहरातील स्वच्छता, देखभाल आणि मूलभूत नागरी सुविधांच्या प्रश्नांकडे प्रशासनाकडून होत असलेले दुर्लक्ष चिंताजनक असल्याचे नगरसेवकांनी नमूद केले.

# ब्राह्मणागाव ग्रामपंचायतीच्या मासिक सभेकडे सत्ताधा-यांची पाठ

प्रतिनिधी ३ जून

उमरखेड : मुदत संपलेल्या ब्राह्मणागाव ग्रामपंचायतीत प्रशासकीय व्यवस्था लामू असतानाही गेल्या तीन महिन्यांपासून मासिक सभांकडे सत्ताधारी सदस्यांनी पाठ फिरवल्याचे चित्र दिसून येत आहे. १३ सदस्यांच्या ग्रामपंचायतीची ३० मे रोजी झालेली तहकूब मासिक सभा विरोधी गटातील केवळ दोन सदस्यांच्या उपस्थितीत पार पडल्याने पावसाळ्यापूर्वीच्या महत्त्वाच्या प्रश्नांचे नियोजन कोण करणार, असा सवाल ग्रामस्थांकडून उपस्थित केला जात आहे. फेब्रुवारी २०२६ मध्ये ग्रामपंचायतीचा कार्यकाळ



संपल्यानंतर शासनाने सरपंचांना पदसिद्ध प्रशासक, तर सदस्यांना प्रशासकीय समिती सदस्य म्हणून कायम ठेवले आहे. मात्र आर्थिक अधिकार न दिल्यामुळे मार्च, एप्रिल आणि मे महिन्यांतील मासिक सभांबाबत सदस्यांमध्ये अनास्था निर्माण झाल्याचे सांगितले जात आहे. ग्रामपंचायत कार्यालयात २८ मे रोजीची तहकूब सभा ३० मे रोजी ग्रामविकास अधिकारी प्रकाश राठोड यांनी घेतली. या सभेला विरोधी गटाचे शेख खदीर शेख हानिफ आणि ललित कौलास वाठोरे हे दोन

# आर्थिक अधिकार नसल्याने स्वारस्य कमी

ग्रामपंचायतीचे सरपंच तथा प्रशासक परमात्मा गरुडे यांनी सांगितले की, शासनाने दोन महिन्यांसाठी प्रशासक म्हणून नियुक्ती केली असली तरी कोणतेही आर्थिक अधिकार दिलेले नाहीत. त्यामुळे सदस्यांमध्ये स्वारस्य राहिलेले नाही. पाणीपुरवठा आणि इतर पावसाळी समस्या गंभीर आहेत. वैयक्तिक कारणांमुळे मीही सभेला उपस्थित राहू शकलो नाही. आर्थिक अधिकारांशिवाय कामकाज प्रभावीपणे राबविणे कठीण होत असल्याची भावना सदस्यांमध्ये आहे.

सदस्य उपस्थित होते. तहकूब सभेला कोरमची आवश्यकता नसल्याने ललित वाठोरे यांची अध्यक्ष म्हणून निवड करण्यात आली आणि दोन सदस्यांसमोरच इतिवृत्त वाचन करून सभा पूर्ण करण्यात आली. दरवर्षी पावसाळ्यापूर्वी नालीसफाई, पाणीपुरवठा, दिवाबत्ती, स्वच्छता आणि आरोग्यविषयक

उपाययोजनांबाबत निर्णय घेण्यासाठी या सभाना विशेष महत्त्व असते. मात्र आर्थिक अधिकार नसल्यामुळे सदस्यांच्या सभागृह कमी झाल्याचे दिसून येत आहे. परिणामी गावातील प्रलंबित प्रश्न आणि पावसाळ्यात उद्वेगनाच्या अडचणींबाबत नागरिकांमध्ये चिंता व्यक्त केली जात आहे.

# दिग्रसमध्ये १४ जूनला मोफत आरोग्य शिबिर

प्रतिनिधी ३ जून

दिग्रस : राज्याचे मृद व जलसंधारण मंत्री तथा जिल्ह्याचे पालकमंत्री संजय राठोड यांच्या वाढदिवसानिमित्त दिग्रस येथे 'आरोग्य संकल्प अभियान' अंतर्गत भव्य मोफत आरोग्य शिबिराचे आयोजन करण्यात आले आहे. 'स्पर्शसेवा हिच ईश्वरसेवा' या संकल्पनेवर आधारित हे शिबिर १४ जून रोजी सकाळी १० ते दुपारी २ या वेळेत दिवनाई विद्यालय येथे होणार आहे. मा. आरोग्य सेवा समिती, यवतमाळ यांच्या पुढाकारातून दत्ता मेघे उच्च शिक्षण व संशोधन संस्था, सावंगी (मेघे) तसेच आचार्य विनोबा भावे ग्रामीण रुग्णालय यांच्या संयुक्त विद्यमाने शिबिराचे आयोजन करण्यात

आले आहे. शिबिरात विविध आजारांची मोफत तपासणी, उपचार, शस्त्रक्रियांसाठी मार्गदर्शन आणि औषधांचे वाटप करण्यात येणार आहे. हृदयविकार, कर्करोग, स्त्रीरोग, बालरोग, त्वचारोग, अस्थिरोग, नेत्ररोग, कान-नाक-घसा विकार, श्वसनरोग, मानसिक आजार, न्यूरो विकार, दंत व मुखरोग तसेच मूत्ररोग यांसारख्या आजारांसाठी तज्ञ डॉक्टरांकडून तपासणी केली जाणार आहे. महिलांसाठी मेमोग्राफीद्वारे स्तन कर्करोग तपासणी, पॅप स्मिअर चाचणी, बंध्यत्व तपासणी, व्हेरिकोज वेन्स तपासणी, किडनी तपासणी आणि ईसीजीसह विविध आरोग्य चाचण्यांची सुविधाही उपलब्ध राहणार आहे. तपासणीनंतर आवश्यकतेनुसार रुग्णांना पुढील उपचार, शस्त्रक्रिया आणि विशेष वैद्यकीय सेवांसाठी

मार्गदर्शन केले जाणार आहे. अनेक उपचार आयुष्याभरत योजनेअंतर्गत उपलब्ध करून देण्याची व्यवस्था करण्यात आली असून शिबिरस्थळी आयुष्याभरत भारत कार्ड नोंदणीची सुविधाही असेल. त्यासाठी नागरिकांनी आधार कार्ड, रेशन कार्ड आणि आवश्यक कागदपत्रे सोबत आणावीत, असे आवाहन आयोजकांनी केले आहे. दिग्रस, दारव्हा आणि नेर विधानसभा मतदारसंघातील गरजू व आर्थिकदृष्ट्या दुर्बल नागरिकांसाठी हे शिबिर उपयुक्त ठरणार असल्याने जास्त जास्त नागरिकांनी या आरोग्य सेवेचा लाभ घ्यावा, असे आवाहन करण्यात आले आहे. आरोग्य सेवा ग्रामीण भागातील नागरिकांपर्यंत पोहोचविण्याच्या उद्देशाने हा उपक्रम राबविण्यात येत आहे.